

ত্রিপুরা হাফাঙ  
ককথুম তেই লুকুমু দাগিখুঙ  
\*\*\*\*\*

স-৪০২৪  
আগরতলা, ৫ ডিসেম্বর, ২০২৩

**বিকশিত ভারত সংকল্প যাত্রা**  
**সীনামমুঙ তেই বানিয়া নায়খুঙনি মস্ত্রিনি তীয়দুলমুঙগ’**  
**উত্তর ত্রিপুরা হাঙখর আমচায়’ আমজক নায়মুঙ পানদা**

বিকশিত ভারত সংকল্প যাত্রা তেই নক থীগাঁই সামুঙ কাহাম ২.০ সামুঙবীতাংন’ রাঁগাঁই উত্তর ত্রিপুরা হাঙখর আমচায়’ থাঙনায় ৪ ডিসেম্বর’ কায়সা আমজক নায়মুঙ পানদা সঙচাজাকখা। উত্তর হাঙখরনি ডিএম তাঙনকনি কনফারেন্স হল’ সঙচাজাক অ পানদাঅ বিকশিত ভারত সংকল্প যাত্রা তেই নক থীগাঁই সামুঙ কাহাম ২.০ সামুঙবীতাংন’ রাঁগাঁই জুদা জুদা ককবথমানি সাকা আমজক নায়খা হাসতেনি সীনামমুঙ তেই বানিয়া নায়খুঙনি মস্ত্রি সান্ত্বনা চাকমা। পানদাঅ বন’ কাঁইই মানজাক ফায়খা বিধানসভানি স্পিকার বিশ্ববন্ধু সেন, এমএলএ বিনয় ভূষন দাস, এমএলএ যাদব লাল নাথ, উত্তর ত্রিপুরা জিলা পরিষদনি সভাপতি ভবতোষ দাস, ডিএম দেবপ্রিয় বর্ধন, কীচাম এমএলএ মলিনা দেবনাথ, ধর্মনগর পুর পরিষদনি চেয়ারপার্সন প্রদুৎ দে সরকার, পানিসাগর নগর পঞ্চায়েতনি চেয়ারপার্সন অনুরাধা দাস, ডিএফও এইচ ভিগ্লেশ, ধর্মনগর বীখাকস্টেনি এসডিএম বিবেক এইচ বি, পানিসাগর বীখাকস্টেনি এসডিএম সুভাষ আচার্য, কাঞ্চনপুরনি এসডিএম অমরেশ বর্মন, উত্তর হাঙখরনি এডিএম বিপ্লব দাস, এডিএম সজল বিশ্বাস, হাঙখরনি জুদা জুদা পঞ্চায়েত সমিতি তেই ব্লক অ্যাডভাইজরি কমিটিনি চেয়ারম্যানরক, হাঙখরনি ৮টা ব্লকনি বিডিওরক তেই জুদা জুদা নায়খুঙনি তাঙফাঙরক।

পানদাঅ সীনামমুঙ নায়খুঙনি মস্ত্রি সান্ত্বনা চাকমা সাখা, বিকশিত ভারত সংকল্প যাত্রা তেই নক থীগাঁই সামুঙ কাহাম ২.০ সামুঙবীতাংন’ রাঁগাঁই সঙচাজাক জুদা জুদা ক্যাম্প তেই বানিকরকনি বিসিৎতাই হাফাঙনি জুদা জুদা সামুঙবীতাংনি সেপ লুকুরকনি থানি মানথক রীনা নাঙনায়। বনি বাগাঁই হাফাঙনি নায়খুঙরকন’ তেইব’ সাকতাইই সামুঙ তাঙনানি বাগাঁই কবগমুঙ নারীকখাব’। পানদাঅ ডিএম দেবপ্রিয় বর্ধন সাখা, বিকশিত ভারত সংকল্প যাত্রাঅ উত্তর ত্রিপুরা হাঙখর আমচায়নি জত’ গ্রাম পঞ্চায়েত তেই এডিসি ভিলেজনি লুকুরকন’ জুদা জুদা সামুঙবীতাংনি সেপ মানথক রীজাগাঁই তঙগ’। উত্তর ত্রিপুরা হাঙখর আমচায়’ থাঙনায় ২ ডিসেম্বর, ২০২৩ জরা গ্রাম পঞ্চায়েতরেমনি ক্যাম্পরগ’ জে সেপরক মানথক রীজাকখা আবরকন’ব’ পানদাঅ খুরসাখা। পানদাঅ সাকীলায়জাকখা বিকশিত ভারত সংকল্প যাত্রাঅ ১৭টা কেন্দ্রনি ফ্ল্যাগশিপ সামুঙবীতাংনি সেপন’ কাঁইইব’ সাব ডিভিশনাল অ্যাডমিনিস্ট্রেশননি লুডাজিমুঙগ’ জুদা জুদা সার্টিফিকেট বায় কীরীঙজাক ১৪টা সেপ মানথক রীজাকখা। হাঙখর আমচায়’ তাবুক জরা অ কায়নীয় সামুঙবীতাংগ’ গ্রাম পঞ্চায়েত তেই ভিলেজরেমনি ক্যাম্পরকনি বীখাকতাই ২,৭৭৭ জনান’ জুদা জুদা চুবাচু রীজাকখা।

\*\*\*\*\*